

Átjan oljufeløg vilja bora við føroyska markið

Í næsta mánað fer bretska handils- og iðnaðarmálaráðið at kunngerá fyrri tilsamans 18 stórum oljufeløgum, hvørji nýggj øki tey fáa tillutað at leita eftir olju í vestan fyrri Hetland. Talan er um tilsamans 87 blokkar. Ein av hesum blokkum er so mikið áhugaverdur, at øll 18 feløgini vilja sleppa at leita eftir olju har. Eygleiðarar halda, at hesin blokkur er stutt frá føroyska fiskimarkinum, har olja longu er funnin.

Spenningin millum fleiri ella rættari sagt flestu av heimsins størstu oljufeløgum um, hvar tey sleppa at leita eftir olju í økinum vestan fyrri Hetland er sera stórur. Talan er um tæð 16. lisensumfarið og fer bretska handils- og iðnaðarmálaráðið í næsta mánað at gera feløgnum greitt, hvørji øki - blokkar - tey fáa tillutað.

Talan er um ein rættiliga stóran part av øllum økinum millum Hetland og føroyska fiskimarkið. Nógvir av blokkunum í nýggja útbjóðingarfarnum liggja skamt frá føroyska markinum. Tað er eisini her kenda breska ráðgevarafyrirøkan Smith Rea meir, at bestu møguleikar eru at finna olju. Talan er um Føroyabassengið, ið gongur allan vegin framvið miðlinjuni millum Føroyar og Hetland. Tað er í hesum økinum, at BP og Shell og onnur oljufeløg, hava rakt við nógvu olju og nú fara undir framleiðslu.

Kunnu byrja at bora í 1995

Sosialurin hevur fingið upplýst, at sjálvi loyvinu til at bora eftir olju í 16. lisensumfari verða latin oljufeløgum í 1995, soleiðis at tey tá kunnu fara undir at fyrireika komandi kanningar tað veri seg seismiskar kanningar og bor-

ing. Tað er eingin loyna, at flestu av feløgnum serstakliga hava eyguni eftir teimum økjum, sum liggja tætt upp at stóru oljufundunum hjá BP, Shell og AmeradaHess. Hesi fundini eru í økjum 204 og 205. Bretski orkumálaráðharrin, Tim Eggar segði á tíðindafundi í farnu viku, at sera stórur áhugi er fyrri 16. útbjóðingarfarnum og vísir á, at tað serstakliga er í einum øki, at áhugin er ovur stórur. Henda blokkin ella part av honum hava ikki færr enn 18 oljufeløg lagt billett inn til.

87 nýggir blokkar við

Á oljuráðstevnuni í Aberdeen herfyri helt ein av stjórnunum í DTI, sum er bretska handils- og iðnaðarmálaráðið áhugaverdan fyrilestur m.a. um 16. útbjóðingarfarið.

Charles Henderson greiddi á ráðstevnuni frá, at oljufeløgini hava stóran áhuga í at vera við í víðari kanningunum av økinum vestan fyrri Hetland. Hann vísir á, at valdir eru út tilsamans 87 blokkar í 16. útbjóðingarfarnum. Tilsamans 18 oljufeløg hava søkt um hesar blokkar og ein av blokkunum vilja øll feløgini hava. Hann segði ikki hvønn.

Tað kann tó verða loyvt at

gita, og hyggja vit eftir kortunum, sum Henderson vísir fram á ráðstevnuni, so er greitt, at í økinum 204 - stutt frá BP keldunum Foinaven og Schihallion er ein blokkur, sum verður við í 16. umfarnum. Nógvar lalar fyrri, at tað er hesin blokkur, sum er fáar kilometrar frá føroyska markinum.

Eisini eru fleiri áhugaverdir blokkar í øki 205, har Amerada Hess longu hevur funnið olju. Annars fevnir heita lisensumfarið eisini um blokkar í økjum longur syðri 202 og 203 og somuleiðis longur vestari í øki 206 og síðani har norðuri í økjum 214 og 208. (Sf kori)


Dráðið ikki ov leingi við kanningunum

Í fyrlestur sínum á ráðstevnuni í Aberdeen legði Henderson vegna handils- og iðnaðarmálaráðið stóran dent á at fáa oljufeløgini at fara undir at kanna longu tillutaðu blokkarnar. Við hesum sipaði hann til, at fleiri oljufeløg hava áður fingið tillutað blokkar, men hava enn ikki gjørt neyvar kanningar.


Gongur tað ov long tíð til oljufeløgini fara undir kanningar í tillutaðum blokki, so kunnu tey missa sín lisens.

Henderson vísir á, at tað við 16. umfarnum nettuper

WEST OF SHETLAND LICENSED ACREAGE



Heita kortið, sum bretska handils- og iðnaðarmálaráðið hevur gjørt, vísir tey økini, har loyvi eru givin at leita eftir olju. Vit síggja nøvnini á nokrum av teimum stóru oljufeløgum, sum hav fingið lisens uppá blokkar, ið allir liggja tætt upp at føroyska markinum. Eisini eru olju- og gasskeldur avmerktar á kortinum. Kelda DTI



Heita kortið vísir blokkarnar, sum bretska stjórnin fer at bjóða út í 16. lisensumfarnum í næsta mánað. Talan er her um blokkar, sum í stóran mun liggja í tí økinum út móti Hetlandsrennuni, har hildið verður at bestu møguleikar at finna olju eru. Pílarin (sum eru okkara) vísa, hvar blokkurin, sum øll oljufeløgini vilja fáa, kann vera tvs. í øki 204 ella 205. Kelda DTI



Frá oljuráðstevnuni í Aberdeen. Fleiri føroyingar hoyrdu áhugaverda fyrilesturin hjá Charles Henderson frá bretska handils- og iðnaðarmálaráðnum, eitt nú Klæmint Olsen, lærari á Føroya Handilsskúla, sum saman við flokki sínum var við á ráðstevnuni. Mynd jan

ynski hjá bretsku stjórnini, at oljufeløgini eru meira ágrýtin og fara undir kanningar sum skjótast. Her hava BP og Shell verið undangongufeløg og tað hevur so eisini givið úrslit. Eisini hevur bretska stjórnin premierað BP og Shell fyrri nettup tveira miðvísu og stóra kanningararbeiði, sum nú hevur givið tað úrslit, at stjórnin hevur givið fyrsta framleiðsluloyvi

vestan fyrri Hetland í 20 ár.

Infrastruktururin

Henderson segði annars, at nú talan er um eina heilt nýggja og lovandi olju-provins ræður um at brúka allar góðar krefur fyrri at finna fram til, um nógv olja er til. Ut frá hesum ber so til at gera ser eina samlaða hóming av, hvussu infrastruktururin í økinum skal skipast í framtíðini. Sum er

er har als eingin infrastruktur og ætlanin er í fyrsta lagi at flyta oljuna við tangaskipinum frá keldunum. Talan verður ikki um rørleiðingar sum í Norðstjórn, ið føra oljuna til lands.

Men verða nógvar oljukeldur sunnar kann koma upp á tal at leggja rørleiðingar á havbotnin. Tað liggur tó langt frammi í tíðini, men sera umráðandi